




संक्षिप्त समाचार

भायंदर में तेंदुए के हमले में सात घायल



तरुणमित्र, मुंबई । महाराष्ट्र के भायंदर ईस्ट के तलाव रोड इलाके में स्थित परिजात बिल्डिंग में शुक्रवार को एक तेंदुए के हमले

में सात लोग घायल हो गए। सभी घायलों का इलाज नजदीकी अस्पताल में हो रहा है। घटना की जानकारी मिलते ही वन विभाग की टीम मौके पर पहुंची और डाट मारकर तेंदुए को बेहोश किया और उसे पकड़ लिया है। वन विभाग के एक अधिकारी ने बताया कि आज सुबह भायंदर में करीब आठ बजे परिजात बिल्डिंग स्थित एक फ्लैट में अचानक एक तेंदुआ घुस गया। तेंदुए ने घर में चार लोगों पर हमला कर दिया, जिससे मंचे शोर को सुनकर लोग मौके पर जमा हो गए और इस घटना में सभी घायलों को किसी तरह बाहर निकाल लिया गया। इससे पहले तेंदुआ तीन अन्य लोगों पर हमला कर चुका था। घटना की जानकारी मिलते ही परिवहन मंत्री प्रताप सरनाईक तत्काल मौके पर पहुंचे और उन्होंने वन विभाग की टीम को तत्काल मौके पर बुलाया।

कोल्हापुर में वृद्ध माता-पिता की हत्या करने वाला आरोपित गिरफ्तार



तरुणमित्र, मुंबई, । महाराष्ट्र के कोल्हापुर जिले में स्थित हुपरी में शुक्रवार को सुबह अपने बूढ़े माता-पिता

की बेरहमी से हत्या करने वाले आरोपित को पुलिस ने गिरफ्तार कर लिया है। पुलिस ने वृद्ध दंपति का शव बरामद कर पोस्टमार्टम के लिए भेज दिया और आगे की छानबीन कर रही है। इस घटना की जांच कर रहे पुलिस अधिकारी ने बताया कि सुनील नारायण फोर्से (48) हुपरी में अपने वृद्ध माता -पिता के साथ रह रहा था। आज सुबह अचानक सुनील ने कांच के टुकड़े से अपनी मां का नस काट दिया और अपने पिता के सिर पर लाठी से वार किया। इस घटना में दोनों की मौके पर ही मौत हो गई। इसके बाद सुनील तत्काल हुपरी पुलिस स्टेशन में पहुंचा और पुलिस के सामने अपना ज़ुर्म कबूल कर लिया। पुलिस को अभी तक इस बेरहमी से की गई हत्या के पीछे का कारण पता नहीं चला है। हालांकि, पुलिस को घटना के पीछे पारिवारिक कलह का शक है।

टीएमसी विधायक ने दिया विवादित बयान, भगवान श्रीराम को बताया मुसलमान



एजेंसी, नई दिल्ली । पश्चिम बंगाल टीएमसी के विधायक मदन मित्रा ने एक विवादित बयान में कहा कि भगवान

श्रीराम मुसलमान थे, हिन्दू नहीं। उन्होंने यह बयान बीजेपी की आलोचना करते हुए दिया और कहा कि बीजेपी के नेताओं को हिन्दू धर्म की सही समझ नहीं है। मदन मित्रा ने प्रश्न किया कि अगर बीजेपी को ज्यादा जानकारी है तो वे भगवान राम को हिन्दू साबित करें। इस बयान में भगवान राम का उल्लेख करके उन्होंने राजनीतिक विवाद को बढ़ावा दिया। मित्रा के इस बयान को लेकर बीजेपी हमलावर हो गई है। मीडिया रिपोर्ट के मुताबिक बंगाल में सत्तारूढ़ टीएमसी के वरिष्ठ विधायक व पूर्व मंत्री मदन मित्रा द्वारा भगवान राम को लेकर कथित विवाददास्पद टिप्पणी सामने आई है, जिसपर विवाद खड़ा हो गया है। इंटरनेट मीडिया पर उनके भाषण का एक क्लिप प्रसारित हुई है, जिसमें टीएमसी विधायक दावा कर रहे हैं कि भगवान राम मुस्लिम थे।

दूसरे धर्म में लड़की ने की शादी पिता ने किया संपत्ति से बेदखल, कोर्ट ने सुनाया अहम फैसला



एजेंसी, नई दिल्ली । सुप्रीम कोर्ट ने संपत्ति के अधिकार को लेकर एक अहम फैसला दिया है। उसने

टेस्टेटर की इच्छा को सर्वोपरि मानते हुए एक पिता की वसीयत को वैध ठहराया है, जिसमें उन्होंने अपनी बेटी शैला जोसेफ को समुदाय से बाहर के लड़के से शादी करने के कारण संपत्ति से वंचित कर दिया था। यह मामला लैंगिक समानता के कई ऐतिहासिक फैसलों के बावजूद वसीयत की स्वतंत्रता को अहमियत देता है। जस्टिस अहसानुद्दीन अमानुल्लाह और जस्टिस के विनोद चंद्रन की बेंच ने केरल हाईकोर्ट और ट्रायल कोर्ट के फैसलों को पलट दिया, जिन्होंने वसीयत को दरकिनार करते हुए एनएस श्रीधरन की संपत्ति को नौ बच्चों में बराबर बांटने का आदेश दिया था।

महाराष्ट्र के सोलर प्लांट में पानी का टैंक फटा, 3 मजदूरों की मौत

तरुणमित्र, नागपुर

महाराष्ट्र के नागपुर के वृटीबोरी एमआईडीसी फेस-2 स्थित अवाडा सोलर प्लांट में शुक्रवार कि सुबह एक भीषण हादसा हुआ। प्लांट परिसर में स्थित पानी का टैंक अचानक फट गया, जिससे 3 मजदूरों की मौके पर ही मौत हो गई जबकि 8 अन्य गंभीर रूप से घायल हो गए। घायलों में से कुछ की हालत चिंताजनक बताई जा रही है और घायलों की संख्या बढ़ने की आशंका जताई जा रही है।

हादसे की सूचना मिलते ही स्थानीय पुलिस, अग्निशमन विभाग और आपातकालीन सेवाएं मौके पर पहुंच गई। बचाव कार्य युद्धस्तर पर



जारी है। मृत मजदूरों के शवों को कब्जे में लेकर पोस्टमार्टम के लिए भेज दिया गया है। संबंधित प्लांट प्रबंधन की ओर से अब तक कोई आधिकारिक प्रतिक्रिया नहीं मिली है। हालांकि प्रशासन ने घटना के कारणों की जांच शुरू कर दी है। दोषी पाए जाने पर कड़ी कार्रवाई की जाएगी, ऐसा स्थानीय प्रशासन

ने बताया है। इस दुर्घटना से स्थानीय औद्योगिक क्षेत्र में हड़कंप मच गया है और मजदूरों की सुरक्षा को लेकर एक बार फिर सवाल उठ खड़े हुए हैं। औद्योगिक सुरक्षा मानकों और नियमों का पालन सुनिश्चित करने के लिए कंपनियों पर और अधिक सख्त नियम लागू करने की मांग की जा रही है।

घोड़बंदर रोड स्थित ब्ल्यू रूफ क्लब में भीषण आग, कोई जनहानि नहीं

तरुणमित्र सारा पुरी : ठाणे। घोड़बंदर रोड पर ओवळा परिसर के पानखंडा गांव स्थित द ब्ल्यू रूफ क्लब लॉन में बुधवार देर रात अचानक आग लगने से अफरा-तफरी मच गई। आग लॉन में बने स्टोर केबिन और बाहर रखे मंडप डेकोरेशन के सामान में लगी, जिसने कुछ ही देर में विकराल रूप ले लिया। घटना के समय क्लब लॉन में शादी का रिसीप्शन कार्यक्रम चल रहा था, जिसमें करीब 1000 से 1200 लोग मौजूद थे। स्थिति की गंभीरता को देखते हुए तुरंत एहतियाती कदम उठाते हुए सभी लोगों को सुरक्षित बाहर निकाल लिया गया। राहत की बात यह रही कि इस हादसे में किसी के भी घायल होने की सूचना नहीं है। आग की सूचना मिलते ही बालकुम दमकल विभाग केंद्र की टीम और ठाणे महानगर पालिका के आपदा प्रबंधन कक्ष के अधिकारी मौके पर पहुंचे। दो दमकल वाहनों और एक रेस्क्यू वाहन की मदद से आग बुझाने का अभियान शुरू किया गया। दमकल कर्मियों और आपदा प्रबंधन टीम की संयुक्त और त्वरित कार्रवाई से रात करीब 12:10 बजे आग पर पूरी तरह काबू पा लिया गया। प्रशासन के अनुसार फिलहाल स्थिति पूरी तरह नियंत्रण में है। आग लगने के कारणों का पता लगाने के लिए जांच शुरू कर दी गई है।



30 दिनों के टॉप 10 सबसे ज्यादा लाइक वाले ट्वीट में 8 पीएम मोदी के, विपक्ष का कोई नेता दूर तक नहीं

एजेंसी, नई दिल्ली

सोशल मीडिया प्लेटफॉर्म एक्स ने एक नई सुविधा यूजर के लिए दी है, जो किसी देश में बीते महीने के सबसे ज्यादा लाइक वाले ट्वीट्स को दिखाती है। यह फीचर यूजर्स को 'इंस्पिरेशन' टैब के तहत उपलब्ध है, जहां वे पिछले 24 घंटे, 7 दिनों या 30 दिनों के आधार पर सबसे ज्यादा लाइक, रीप्लाई और कोट्स वाले पोस्ट्स देख सकते हैं। इस सुविधा के मुताबिक पिछले 30 दिनों में भारत के टॉप 10 सबसे ज्यादा लाइक वाले ट्वीट्स में से 8 प्रधानमंत्री नरेंद्र मोदी के हैं। टॉप 10 में कोई अन्य कार्गनेट नहीं है। डेटा के अनुसार, भारत में एक्स के करीब 27 मिलियन मासिक सक्रिय यूजर्स हैं, जो इस एशिया में जापान के बाद दूसरा सबसे बड़ा बाजार बनाते हैं।

पीएम मोदी के टॉप ट्वीट्स मुख्य रूप से 4-5 दिसंबर 2025 को रूस के राष्ट्रपति व्लादिमीर पुतिन की भारत यात्रा से जुड़े हैं। सबसे ऊपर का ट्वीट, जिसमें पीएम मोदी ने पुतिन को रूसी भाषा में भाववद्तीता की प्रति भेंट करने का जिक्र किया है, इस ट्वीट को 67 लाख से अधिक लाइक्स मिले हैं। इस ट्वीट में लिखा



था, "राष्ट्रपति पुतिन को रूसी भाषा में गीता की प्रति भेंट की। गीता की शिक्षाएं दुनिया भर के करोड़ों लोगों को प्रेरित करती हैं। इसी तरह, तीसरे स्थान पर पुतिन का स्वागत करने वाला ट्वीट 2.14 लाख लाइक के साथ है, जबकि चौथा ट्वीट भारत-रूस संबंधों को मजबूत करने पर केंद्रित है, इस 2.18 लाख लाइक मिले। छठे स्थान पर लोक कल्याण मार्ग पर पुतिन का स्वागत करने वाला पोस्ट 1.79 लाख लाइक के साथ शामिल है। महत्वपूर्ण बात यह है कि विपक्षी दलों के किसी नेता का नाम सूची में नहीं है। न कांग्रेस अध्यक्ष मल्लिकार्जुन खड़गे, न राहुल गांधी और न ही अन्य प्रमुख राजनेताओं के ट्वीट्स ने इतना प्रभाव डाला।

एजेंसी, ढाका

बांग्लादेश की राजधानी ढाका में गुरुवार देर रात भयानक हिंसा भड़क उठी। 2024 के छात्र आंदोलन के प्रमुख नेता और इंकलाब मंच के प्रवक्ता शरीफ उस्मान हादी की सिंगापुर में मौत की खबर आने के बाद भीड़ ने कई जगह आगजनी की। ढाका में कई जगहों पर उग्र प्रदर्शन हो रहे हैं। धानमंडी-32 इलाके में भी उस्मान हादी की मौत के बाद एक बार फिर हिंसा भड़क गई है। यह इलाका देश के संस्थापक शेख मुजीबुर रहमान के पैतृक घर के लिए जाना जाता है। गुरुवार रात बड़ी संख्या में लोग सड़कों पर उतर आए, हालात तनावपूर्ण हो गए। फेसबुक पर बंगाली भाषा का दैनिक समाचार पत्र ने इस प्रदर्शन से जुड़ा एक वीडियो शेयर किया है। जिसमें अल्लाहू अकबर चीखते हुए प्रदर्शनकारी आगजनी कर रहे हैं। इन प्रदर्शन के दौरान कई लोगों ने देश की खराब हालत और शेख हसीना को लेकर यूनुस की क्लास भी लगाई है। प्रदर्शनकारियों ने देश के दो प्रमुख अखबारों के दफ्तरों पर हमला किया।

अंग्रेजी अखबार द डेली स्टार के कार्यालय पर भीड़ के हमले के बाद करीब चार घंटे तक अंदर फंसे रहे कम से कम 25 पत्रकारों को आखिरकार



क्रांतिकारियों की आवाज दबाने वालों को सख्त से सख्त सजा दी जाएगी

एजेंसी, ढाका : बांग्लादेश में उस्मान हादी की मौत के बाद मोहम्मद युनुस ने देशवासियों के नाम संबोधन जारी किया है। उन्होंने सभी से शांति और संयम बनाए रखने की अपील की है। उन्होंने कहा कि लोग धैर्य रखें और कानून प्रवर्तन एजेंसियों व संबंधित संस्थानों को पेशेवर तरीके से जांच करने का पूरा मौका दें। उन्होंने उस्मान को शहीद घोषित करते हुए बांग्लादेश में शनिवार को राष्ट्रीय शोक घोषित कर दिया है। सरकार ने उस्मान के बीवी बच्चों की जिम्मेदारी उठाने का फैसला किया है। आगे जांें इसके अलावा युनुस ने अपने संबोधन में क्या-क्या कहा। मोहम्मद युनुस ने कहा कि इस क्रूर हत्या में शामिल सभी अपराधियों को जल्द ही कानून के दायरे में लाया जाएगा। उनके खिलाफ सख्त कार्रवाई की जाएगी और उन्हें कड़ी से कड़ी सजा दिलाई जाएगी।

सुरक्षित बाहर निकाला गया। रिपोर्ट आधी रात अखबरो के कार्यालय पर के मुताबिक, गुस्साई भीड़ ने शुक्रवार धावा बोला। इससे पहले भीड़ ने बंगाली

लोकसेवकों के चयन में ईमानदारी और सत्यनिष्ठा को मिले सर्वोच्च प्राथमिकता: राष्ट्रपति द्रौपदी मुर्मू

एजेंसी, हैदराबाद/नई दिल्ली

राष्ट्रपति द्रौपदी मुर्मू का कहना है कि लोक सेवा आयोगों को केवल अवसर की समानता के संवैधानिक आदर्श तक सीमित नहीं रहना चाहिए बल्कि परिणामों की समानता के लक्ष्य को भी हासिल करने का प्रयास करना चाहिए। लोक सेवा आयोग समानता और न्याय को बढ़ावा देने वाले परिवर्तन के वाहक हैं और उनकी भूमिका देश की शासन व्यवस्था में अत्यंत महत्वपूर्ण है। राष्ट्रपति द्रौपदी मुर्मू शुक्रवार को हैदराबाद में लोक सेवा आयोगों के अध्यक्षों के राष्ट्रीय सम्मेलन के उद्घाटन करते हुए यह व्यक्त किए। इस सम्मेलन का आयोजन तेलंगाना लोक सेवा आयोग ने किया था। राष्ट्रपति ने इस अवसर पर



कहा कि संविधान निर्माताओं ने सेवाओं और लोक सेवा आयोगों के लिए संविधान में एक पूरा भाग समर्पित किया है, जो इन संस्थाओं के महत्व को रेखांकित करता है। सामाजिक, आर्थिक और राजनीतिक न्याय के साथ-साथ सार्वजनिक रोजगार में अवसर की समानता से जुड़े संवैधानिक

ठाणे-मुलुंड के बीच रेलवे स्टेशन का काम तत्काल शुरू

- सांसद डॉ शिंदे व म्हस्के ने की अश्विनी वैष्णव से मुलाकात

तरुणमित्र, मनीष श्रीवास्तव

मुंबई. ठाणे और मुलुंड के बीच नए सबर्बन रेलवे स्टेशन का रुका हुआ काम अब रेलवे की तरफ से किया जाएगा. यूनिशन रेल मिनिस्टर अश्विनी वैष्णव ने डिप्टी चीफ मिनिस्टर एकनाथ शिंदे से फोन पर बात करते हुए कहा कि रेलवे अपने अधिकार क्षेत्र में आने वाले सभी काम अपने खर्च पर तुरंत शुरू करेगा. ठाणे और मुलुंड के बीच नए सबर्बन रेलवे स्टेशन के काम में देरी होने पर संसद में शिवसेना ग्रुप लीडर सांसद डॉ. श्रीकांत शिंदे और सांसद नरेश म्हस्के यूनिशन रेल मिनिस्टर अश्विनी वैष्णव से फॉलोअप कर रहे थे. सांसद ने पार्लियामेंट में यह मुद्दा उठाया था.



रेलमंत्री ने माना डॉ शिंदे का अनुरोध

शीतकालीन सत्र के दौरान शुक्रवार को सांसद डॉ. श्रीकांत शिंदे और नरेश म्हस्के ने रेल मंत्री अश्विनी वैष्णव से मिलकर उनसे रुके हुए रेलवे स्टेशन का काम तुरंत शुरू करने का निवेदन किया. सांसद ने कहा कि रेल मिनिस्ट्री और रेलवे अधिकारियों के बीच कोऑर्डिनेशन की कमी की वजह से काम रुका हुआ है और उनसे प्रोजेक्ट को पटरी पर लाने में मुश्किलें आ रही हैं. MP नरेश म्हस्के ने यह मुद्दा रेलवे एडवाइजरी कमिटी की मीटिंग में भी उठाया था.

संसद में विपक्ष ने एकजुट होकर किया वीबी-जी राम जी विधेयक का विरोध

- राहुल गांधी ने कहा- विधेयक को वापस कराने के लिए राष्ट्रव्यापी मोर्चा बनाया जाएगा

एजेंसी, नई दिल्ली

विपक्ष संसद में विकसित भारत गारंटी फॉर रोजगार एंड आजीविका मिशन (ग्रामीण) (वीबी-जी राम जी) बिल पास होने पर लगातार विरोध कर रहा है। शुक्रवार को एकजुट विपक्ष ने बिल पास होने के विरोध में संसद के बाहर जोरदार प्रदर्शन किया, जबकि टीएमसी सदस्यों ने सदन में एंटी की सीढ़ियों पर अपना विरोध जारी रखा। लोकसभा में विपक्ष के नेता राहुल गांधी जो अभी जर्मनी में हैं, उन्होंने भी बिल के खिलाफ आवाज उठाई और दावा किया कि यह डिजाइन से ही राज्य विरोधी और गांव विरोधी है। कांग्रेस के पूर्व अध्यक्ष राहुल गांधी ने महात्मा गांधी राष्ट्रीय ग्रामीण रोजगार गारंटी अधिनियम (मनरेगा) के स्थान पर 'विकसित भारत- जी राम जी

विधेयक' संसद द्वारा पारित किए जाने के बाद शुक्रवार को कहा कि यह प्रस्तावित कानून प्रदेश एवं गांवों के खिलाफ है और इसे वापस लेने के लिए सरकार को विवश करने के मकसद से एक राष्ट्रव्यापी मोर्चा बनाया जाएगा। संसद ने गुरुवार को 'विकसित भारत- जी राम जी विधेयक, 2025' को मंजूरी दी। पहले दिन में यह विधेयक लोकसभा होने पर लगातार विरोध कर रहा है। शुक्रवार को एकजुट विपक्ष ने बिल पास होने के विरोध में संसद के बाहर जोरदार प्रदर्शन किया, जबकि टीएमसी सदस्यों ने सदन में एंटी की सीढ़ियों पर अपना विरोध जारी रखा। लोकसभा में विपक्ष के नेता राहुल गांधी जो अभी जर्मनी में हैं, उन्होंने भी बिल के खिलाफ आवाज उठाई और दावा किया कि यह डिजाइन से ही राज्य विरोधी और गांव विरोधी है। कांग्रेस के पूर्व अध्यक्ष राहुल गांधी ने महात्मा गांधी राष्ट्रीय ग्रामीण रोजगार गारंटी अधिनियम (मनरेगा) के स्थान पर 'विकसित भारत- जी राम जी



कहावत के अनुसार एक से
बढ़कर एक कथाओं के माध्यम
से पंडाल में उपस्थित श्रोताओं
का मन मोहते रहे। कथा में विशेष
रूप से पूर्व नगर पालिका अध्यक्ष
अशोक जायसवाल, प्रमुख
व्यवसाई रामेश्वर राय, ताड़क
नाम गुप्ता, विनीत बरनवाल,
श्रीओम सिंह, गोपाल मौर्य,
राकेश कैलाशी, डॉ.कृष्ण कुमार
गुप्ता, हरिनाथ पाल, सभासद
अजय दुबे, राजपति बिंद,
अमित शुक्ल टी वी एस, मातु
शक्ति सरिता सिंह, सेहलता
श्रीवास्तव, रीना बरनवाल,
अंजली मौर्या, संध्या बरनवाल, डॉ
शैलेन्द्र दुबे, दयाशंकर दुबे समेत
हजारों की संख्या में नर नारी
उपस्थित रहे।

जिले के 40 विद्यालयों के छात्र-छात्राएं करेंगे अंतरिक्ष विज्ञान की पढ़ाई

महोबा, एजेंसी। उत्तर प्रदेश के महोबा जनपद के परिषदीय विद्यालयों के बच्चों को अब अंतरिक्ष विज्ञान की पढ़ाई करने का मौका मिलेगा। इसके लिए जिले भर के 40 विद्यालयों को चुना गया है। जिनमें स्पेस लैब तैयार कराई जाएगी। जिलाधिकारी ने समीक्षा कर 15 दिनों के अंदर तैयारियां पूरी करने के निर्देश दिए हैं। जिलाधिकारी गजल भारद्वाज के द्वारा परिषदीय स्कूली छात्र छात्राओं के हित को लेकर बड़ा प्रयास किया जा रहा है। जिसको लेकर जिले के कबरई ब्लॉक के 17 , चरखारी के 12 जैनपुर के 3 व पनवाड़ी के 8। स्कूलों को चिन्हित किया गया है। जहां खनिज न्यास से इन स्कूलों में एक-एक कक्ष को स्पेस साइंस एंड इन्वोेशनल लैब (अंतरिक्ष प्रयोगशाला) के रूप में तैयार कराया जाएगा। इन सबको भारतीय अंतरिक्ष अनुसंधान संस्थान (इसरो) से जोड़कर स्थापित किया जाएगा। जिसको लेकर डीएम गजल भारद्वाज के द्वारा सभी चिन्हित स्कूलों के प्रधानाचार्यों व संबंधित ग्राम पंचायत सचिवों के साथ बैठक कर 15 दिनों के अंदर तैयारियां पूर्ण करने के निर्देश दिए हैं जिससे छात्र छात्राओं को अंतरिक्ष विज्ञान की जानकारी मिल जाएगी।

प्रयागराज में युवक की गोली मारकर हत्या



प्रयागराज, एजेंसी।।उप्र के प्रयागराज जिले में स्थित केंट थाना क्षेत्र में गुरुवार रात एक युवक की गोली मारकर हत्या कर दी गई। सूचना पर पहुंची पुलिस टीम ने परिवार से तहरीर लेकर हत्या का मुकदमा दर्ज करके जांच शुरु कर दी है। वारदात के समय शराब पीने के दौरान हुए विवाद का मामला सामने आया है। पुलिस कहना है कि मामले की जांच जारी है और सदिग्धों की तलाश में दबिश दी जा रही है। पुलिस उपायुक्त (नगर) मनीष कुमार शांडिल्य ने बताया कि कैंट थाना क्षेत्र के ओमनगर राजापुर निवासी गोलू सोनी उर्फ आकाश सोना 21 वर्ष पुत्र राधेश्याम श्याम सोनी की गुरुवार रात नशे के दौरान हुए विवाद के बाद गोली मारकर बदमाश फरार हो गए। सूचना पर पहुंची पुलिस टीम ने शव को कब्जे में लेकर जांच शुरु कर दी है। घटनास्थल के आसपास स्थित सीसीटीवी फुटेज के माध्यम से सदिग्ध युवकों की शिनाख्त की जा रही है। पुलिस का कहना है कि नशे के दौरान गोलू सोनी से कुछ युवकों से विवाद का मामला सामने आया है। युवकों ने मारपीट की और गोली मारकर फरार हो गए। परिवार की तहरीर पर हत्या का मुकदमा दर्ज किया गया है।

डायल 112 के वाहन में शॉर्ट सर्किट से लगी आग, ग्रामीणों की सूझबूझ से टला बड़ा हादसा



अमेठी, एजेंसी। उत्तर प्रदेश के अमेठी में गौरीगंज के नेता रोड (आनापुर लिंक मार्ग) पर गुरुवार की देर रात उस समय अफरा-तफरी मच गई, जब डायल 112 के एक पुलिस वाहन में अचानक आग लग गई। घटना के समय वाहन में मौजूद पुलिसकर्मियों ने सतर्कता दिखाते हुए तुरंत वाहन से उतरकर अपनी जान बचाई। आसपास मौजूद ग्रामीणों की मदद से आग पर काबू पा लिया गया, जिससे एक बड़ा हादसा होने से टल गया। प्राप्त जानकारी के अनुसार डायल 112 का वाहन गौरीगंज क्षेत्र से कुशबरा प्वाइंट की ओर जा रहा था। वाहन में हेड कांस्टेबल जयपाल वर्मा, कांस्टेबल अनुराग पाल तथा चालक होमगाई विनय पाल सवार थे। दुर्गापुर के पास पहुंचते ही वाहन के अगले हिस्से से अचानक धुआं निकलने लगा और कुछ ही क्षणों में आग ने विकराल रूप ले लिया। स्थिति को भांपते हुए वाहन में सवार तीनों पुलिसकर्मী तुरंत बाहर निकल आए। आग लगते ही मौके पर चीख-पुकार मच गई। शीर सुनकर आसपास के ग्रामीण मौके पर पहुंचे और पानी समेत अन्य संसाधनों की मदद से आग बुझाने में जुट गए। ग्रामीणों और पुलिसकर्मियों की तत्परता से आग को फैलने से पहले ही नियंत्रित कर लिया गया। घटना में किसी के हताहत होने की सूचना नहीं है, हालांकि वाहन को काफी नुकसान पहुंचा है। आग बुझने के बाद क्षतिग्रस्त वाहन को दूसरे पुलिस वाहन की सहायता से कार्यालय पहुंचाया गया। हेड कांस्टेबल जयपाल वर्मा ने बताया कि गुरुवार को सुबह वाहन में फॉग लाइट लगाई गई थी, उसी से शॉर्ट सर्किट होने की आशंका जताई जा रही है।

फराह और कुनिका ने किया जीवन के अनुभवों को सांझा

मुंबई। बॉलीवुड फिल्ममेकर एवं कोरियोग्राफर फराह खान और अभिनेत्री कुनिका सदानंद के बीच हुई एक बातचीत इन दिनों चर्चा में है। फराह खान हाल ही में कुनिका सदानंद के घर पहुंचीं, जहां दोनों के बीच रिश्तों, आदतों और जीवन के अनुभवों को लेकर खुलकर बात हुई। बातचीत के दौरान माहौल हल्का-फुल्का भी रहा और भावनात्मक भी, जब फराह ने हंसते हुए कुनिका को सलाह दी कि अब शायद उन्हें नया बॉयफ्रेंड ढूंढ लेने का वक़्त आ गया है। इस मजक़ की शुरुआत उस समय हुई, जब कुनिका ने ‘बिग बॉस 19’ से जुड़ा एक पुराना किस्सा याद किया। उन्होंने बताया कि शो के दौरान फराह खान ने उनके व्यवहार पर टिप्पणी करते हुए उन्हें कंट्रोल फ्रीक कहा था। कुनिका ने स्वीकार किया कि उस वक़्त यह बात उन्हें बहुत बुरी लगी थी और वह अंदर से टूट गई थीं। उन्होंने बताया कि फराह की



उस टिप्पणी के बाद वह रो पड़ी थीं और लंबे समय तक खुद को लेकर सचची रहीं। हालांकि समय बीतने के साथ उन्होंने उस बात को समझने की कोशिश की और अपने व्यवहार पर आत्ममंथन किया। कुनिका ने कहा कि उस घटना के बाद उन्होंने अपने रिश्तों को नए नजरिए से

देखना शुरू किया। उन्हें एहसास हुआ कि वह लोगों को ज़रूरत से ज्यादा प्यार और ध्यान देती थीं, जिससे कई बार सामने वाले को घुटन महसूस होती थी। वह हर रिश्ते में चीजों को संभालने और नियंत्रित करने की कोशिश करती थीं, चाहे वह दोस्ती हो, प्यार हो या पारिवारिक

रिश्ता। जब उन्होंने धीरे-धीरे इस आदत को कम किया, तो उन्हें अपने भीतर सकारात्मक बदलाव महसूस हुआ। कुनिका ने फराह से कहा कि अब उन्हें लगता है कि उस समय कहीं गई बात पूरी तरह गलत नहीं थी और कई बार ज्यादा केयर भी रिश्तों को बोंझिल बना देती है। कुनिका की यह बात सुनकर फराह खान ने हंसते हुए कहा कि अब तो नया बॉयफ्रेंड बनाने का सही समय आ गया है। इसके बाद फराह ने भी अपनी निजी जिंदगी से जुड़ा अनुभव साझा किया। उन्होंने बताया कि फिल्मां के सेट पर हर चीज को कंट्रोल करने की आदत धीरे-धीरे उनकी निजी जिंदगी में भी आ गई थी। लेकिन समय के साथ उन्होंने समझा कि हर चीज पर नियंत्रण जरूरी नहीं होता। अब वह घर में चीजों को छोड़ना, परिवार को फैसले लेने की आजादी देना और बेवजह का तनाव न लेने की कोशिश करती हैं।

उत्तर प्रदेश

वाराणसी में लगातार दूसरे दिन कोहरे और धुंध से जनजीवन ठहरा,स्कूलों के समय में परिवर्तन

ठंड में सड़कों पर ठिठुरते लोगों को हाल जिलाधिकारी ने जाना



संभावना है, जिसके परिणामस्वरूप शीत भी बढ़ेगी। इसलिए आरंज अलर्ट जारी किया गया है। पछुआ हवाओं के चलने के कारण रात में अब ठंड बढ़ गई है। भारतीय मौसम विज्ञान विभाग के लखनऊ आंचलिक कार्यालय के अनुसार वाराणसी में दिसंबर में छह वर्षों बाद अधिकतम तापमान इतना नीचे गिरा है। उधर, घने कोहरे और धुंध से सड़कों पर दोपहिया और चारपहिया वाहन चालकों को बेहद धीमी गति से वाहन चलाना पड़ रहा है। इसका बड़ा असर विमान सेवाओं के साथ-साथ रेल यातायात पर दिख रहा है। दिल्ली और मुंबई से आने वाली ट्रेनें देरी से वाराणसी पहुंच रही हैं। -मौसम विभाग ने शीत दिवस की दी चेतावनी भारत मौसम विज्ञान विभाग के अनुसार ये परिस्थितियां अगले दो से तीन दिनों तक बनी रहने की

की उपस्थिति के कारण आई स्थिरता के साथ देश के पश्चिमी एवं सलंन मध्य क्षोभ मंडल तक विस्तृत प्रति चक्रवात (एंटी साइक्लोन) तथा उपरी क्षोभमंडल में उत्तर भारत से गुजर रही उष्णकटिबंधीय पश्चिमी जेट स्ट्रीम के प्रभाव से उत्तर प्रदेश के विभिन्न जनपदों में अत्यंत घना कोहरा दर्ज किया गया है। जो दिन में देर तक बना रह रहा है। जिसके चलते पिछले 48 घंटों में अधिकतम तापमान में उतार चढ़ाव हो रहा है। प्रदेश 7के कई हिस्सों में यह सामान्य से नीचे चला गया। बताया गया कि न्यूनतम तापमान में कोई परिवर्तन नहीं हुआ है। ऐसी मौसमी परिस्थितियां आगामी दो-तीन दिनों तक रह सकती है। मौसम विभाग के अनुसार मैदानी क्षेत्रों में न्यूनतम तापमान 10 डिग्री सेल्सियस या उससे कम होने पर अधिकतम तापमान

शताब्दी नगर में कई घरों पर लगाए पलायन के पोस्टर युवती से छेड़छाड़ को लेकर हुए विवाद में नया मोड़

मेरठ, एजेंसी। सेक्टर-5 में एक युवक का छेड़छाड़ में चालान किया गया, जिसके बाद पुलिस पर एकतरफा कार्रवाई का आरोप लगाते हुए हंगामा किया गया। भाजपा नेताओं ने धरनास्थल पर पहुंचकर निष्पक्ष कार्रवाई करने की मांग उठाई। परतापुर थाना क्षेत्र के शताब्दी नगर सेक्टर-5 में सांप्रदायिक तनाव और पुलिस की कार्यशैली को लेकर आक्रोश गहरा गया है। दूसरे समुदाय के परिवार पर अराजकता और स्थानीय लोगों को प्रताड़ित करने का आरोप लगाते हुए कॉलोनीवासियों ने अपने घरों पर पलायन के पोस्टर चस्पा कर दिए हैं। मंगलवार से शुरू हुआ कॉलोनीवासियों का धरना बृहस्पतिवार को भी जारी रहा। एकतरफा कार्रवाई का आरोप मामले की शुरुआत बीते सोमवार को हुई,



जब दूसरे समुदाय के एक व्यक्ति ने कॉलोनी के एक युवक पर अपनी बेटी से छेड़छाड़ का आरोप लगाया। पुलिस ने त्वरित कार्रवाई करते हुए युवक को हिरासत में लेकर उसका चालान कर दिया। स्थानीय निवासियों का

आरोप है कि पुलिस ने एकतरफा कार्रवाई की है। उनका दावा है कि उक्त व्यक्ति ने धारदार हथियार से महिला के घर पर हमला किया था, जिसे पुलिस ने नजरअंदाज कर दिया। मंदिर में आरती का विरोध करने का आरोप भाजपा के पूर्व महानगर अध्यक्ष डॉ. चरण सिंह लिसाड़ी, बिजेंद्र सिंह और पार्षद रामवीर सिंह धरने पर बैठे लोगों से मिलने पहुंचे। निवासियों ने उन्हें बताया कि आरोपी व्यक्ति मंदिर में होने वाली आरती और लाउडस्पीकर का विरोध करता है। विरोध करने पर वह कॉलोनी के युवाओं को छेड़छाड़ के झूठे मुकदमों में फंसाने की धमकी देता है। पूर्व महानगर अध्यक्ष ने पुलिस प्रशासन के रवैये पर सवाल उठाते हुए मामले की शिकायत एसपी सिटी से करने का आश्वासन दिया।

पूर्वांचल बना कोडीन सिरप तस्करी का गेटवे, सोलन से आती थी बड़ी खेप; सरहद पार तक पहुंचाया जाता था माल

वाराणसी, एजेंसी। कोडीन कफ सिरप की तस्करी के नेटवर्क का सीधा कनेक्शन हिमाचल प्रदेश के सोलन से सामने आया है। एसटीएफ सूत्रों के अनुसार, सोलन की कई फार्मा कंपनियों से कोडीन सिरप की खेप पश्चिम बंगाल के रास्ते झारखंड के रांची में शैली ट्रेडर्स तक पहुंचाई जाती थी, जहां से आगे वितरण किया जाता था। भारत और बांग्लादेश के बीच मेघना नदी के रास्ते बड़े पैमाने पर फेसिडिल और अन्य सिरप की तस्करी होती थी। इस रूट से 10 हजार करोड़ के अवैध कारोबार की बात सामने आई है। एसटीएफ और ड्रग विभाग की जांच में सामने आया है कि सिरप हिमाचल प्रदेश से मंगाया जाता था तो इसमें तस्करो को दस गुना मुनाफा होता था। इस पूरे सिंडिकेट को खड़ा करने में शुभम जायसवाल और अमित सिंह टाटा की अहम भूमिका बताई जा रही है। दोनों ने मिलकर शैली ट्रेडर्स के नाम से एक बड़ा तस्करी नेटवर्क तैयार किया। ड्रा विभाग के एक अधिकारी के मुताबिक,



शुभम जायसवाल ने कई ऐसी फर्में बनाई थीं, जो केवल कागजों में ही अस्तित्व में थीं। **पुलिस ने की कार्रवाई**—इन फर्जी फर्मों के जरिये दवाओं की खरीद और सप्लाई दिखाकर अवैध गतिविधियों को वैध रूप देने की कोशिश की जाती थी। अमित सिंह टाटा ने वाराणसी में श्री मेडिकल एजेंसी और झारखंड के धनबाद में कृपा मेडिकल नाम से फर्में खोली थीं। जांच में सामने आया कि श्री मेडिकल को स्टॉकिस्ट और कृपा मेडिकल को रिटेलर के रूप में दर्शाया गया था। इन्हीं फर्मों से कोडीन सिरप की खेप बिहार और नेपाल तक सप्लाई की जाती थी। एनसीबी के एक वरिष्ठ अधिकारी के अनुसार,

गोरखपुर से वाराणसी का मार्ग कोडीन कफ सिरप तस्करी का बड़ा हब बन चुका है। इस नेटवर्क से जुड़े कई आरोपी पहले से ही एसटीएफ के रडार पर थे। गिरफ्तार बिभार सिंह राणा समेत अन्य आरोपियों से पूछताछ की जा रही है। अमित सिंह टाटा की गिरफ्तारी के बाद एसटीएफ ने पूर्वांचल के जिलों में नेटवर्क से जुड़े लोगों के खिलाफ एफआईआर दर्ज कर कार्रवाई तेज कर दी है। **गाजियाबाद में कोडीन सिरप का बनाया था गोदाम**—ड्रग विभाग की जांच में सामने आया है कि शुभम ने अपनी फर्म शैली ट्रेडर्स के नाम पर हिमाचल की फर्म से सिरप मंगाने के बाद उसे गाजियाबाद के गोदाम में रखता था। फर्जी फर्मों के कागज तैयार कर उसे आगरा, लखनऊ और वाराणसी तक सप्लाई करता था। वाराणसी से कोडीन सिरप की बड़ी खेप सोनभद्र के रास्ते झारखंड और पश्चिम बंगाल जाती थी। इसके बाद बांग्लादेश और नेपाल तक जाती थी।

अंकिता लोखंडे ने पुराने दौर को याद किया वीडियो साझा

मुंबई। हाल ही में अभिनेत्री अंकिता लोखंडे ने फिल्म इंडस्ट्री के सुनहरे दौर को याद करते हुए एक वीडियो सोशल मीडिया पर साझा किया है। इस वीडियो में अंकिता, अभिनेत्री माधुरी दीक्षित के मशहूर गाने ‘पालकी पे होके सवार’ पर अपने भावपूर्ण एक्सप्रेशंस और खूबसूरत डांस के जरिए उस दौर की कोशिश की जाती थी। अमित सिंह टाटा ने वाराणसी में श्री मेडिकल एजेंसी और झारखंड के धनबाद में कृपा मेडिकल नाम से फर्में खोली थीं। जांच में सामने आया कि श्री मेडिकल को स्टॉकिस्ट और कृपा मेडिकल को रिटेलर के रूप में दर्शाया गया था। इन्हीं फर्मों से कोडीन सिरप की खेप बिहार और नेपाल तक सप्लाई की जाती थी। एनसीबी के एक वरिष्ठ अधिकारी के अनुसार,



दौर में प्रतिभा की कोई कमी नहीं है, लेकिन उस समय की सीखती हैं और वहीं से उन्हें अपने अभिनय के लिए ऊर्जा और भावनाएं मिलती हैं। ‘पालकी पे होके सवार’ गाना 1993 में रिलीज हुई सुपरहिट फिल्म ‘खलनायक’ का हिस्सा था। इस गीत को अल्का यागनिक ने अपनी मधुर आवाज में गाया था, जबकि इसके बोल आनंद बक्शी ने लिखे थे और संगीत

प्रेरणा दी। उन्होंने कहा कि वह आज भी उस दौर से सीखती हैं और वही सें उन्हें अपने अभिनय के लिए ऊर्जा और भावनाएं मिलती हैं। ‘पालकी पे होके सवार’ गाना 1993 में रिलीज हुई सुपरहिट फिल्म ‘खलनायक’ का हिस्सा था। इस गीत को अल्का यागनिक ने अपनी मधुर आवाज में गाया था, जबकि इसके बोल आनंद बक्शी ने लिखे थे और संगीत

लक्ष्मीकांत-प्यारेलाल ने दिया था। गाने में माधुरी दीक्षित की अदाओं और नृत्य ने इसे अमर बना दिया। आज भी यह गीत शान्दियों, कार्यक्रमों और सोशल मीडिया पर खूब पसंद किया जाता है। फिल्म ‘खलनायक’ का निर्देशन सुभाष चड्ढे ने किया था और इसमें माधुरी दीक्षित के साथ संजय दत्त और जैकी श्रॉफ मुख्य भूमिकाओं में नजर आए थे। संजय दत्त का डायलॉग ‘नायक नहीं, खलनायक हूं मैं’ आज भी दर्शकों के बीच उतना ही लोकप्रिय है। अंकिता लोखंडे का यह वीडियो एक बार फिर साबित करता है कि पुराने गानों और कलाकारों का ज़ादू समय के साथ और भी गहरा होता चला जाता है। मालूम हो कि 80 और 90 के दशक के फिल्मी गाने आज भी लोगों के दिलों में खास जगह बनाए हुए हैं। उस दौर के गीत न सिर्फ सुने जाते थे, बल्कि महसूस किए जाते थे।

